

आईआईटी के विद्यार्थियों ने अहमदाबाद की सड़कों पर लगाई झाड़ू, मनपायुक्त नेहरा भी जुड़े

बीटेक के 2018 बैच के 187 विद्यार्थियों ने स्वच्छता अभियान के तहत की सफाई, संस्थान के निदेशक भी रहे उपस्थित

अहमदाबाद भारतीय प्रौद्योगिकी संस्थान-गांधीनगर (आईआईटी-गांधीनगर) में इसी शैक्षणिक वर्ष 2018 के बीटेक कोर्स में प्रवेश पाने वाले विद्यार्थियों ने स्वच्छ भारत अभियान के तहत रविवार को अवकाश के दिन अहमदाबाद की सड़कों पर झाड़ू लगाई। विद्यार्थियों की इस पहल पर उन्हें प्रोत्साहित करने के लिए अहमदाबाद महानगर पालिका के मनपा आयुक्त विजय नेहरा भी न सिर्फ उपस्थित रहे बल्कि उन्होने भी हाथ में झाड़ू लेकर कुछ दूर तक कचरा साफ किया। आईआईटी गांधीनगर के निदेशक प्रो.सुधीर जैन भी उपस्थित रहे।



संस्थान के विद्यार्थी रविवार सुबह सात बजे से नौ बजे के दौरान अहमदाबाद के लालदरवाजा इलाके में पहुंचे जहां रोड पर उन्होंने कचरे को साफ किया।

विद्यार्थियों की इस पहल की सराहना करते हुए मनपा आयुक्त विजय नेहरा और आईआईटी गांधीनगर के निदेशक प्रो.सुधीर जैन ने कहा कि यह हम सब की नैतिक जिम्मेदारी है कि अपने घर, द्वार और आसपास के इलाके व शहर को

साफ-सुथरा रखें। विद्यार्थियों ने सीटी सेव्यद की जाली के पास, रिलीफ रोड पर, जिला पंचायत कार्यालय के समीप, भद्र प्लाजा इलाके में अहमदाबाद महानगर पालिका के साथ मिलकर उनकी ओर से उपलब्ध कराई गई विशेष जैकेट पहनकर साफ-सफाई की।

विद्यार्थियों का अहमदाबाद महानगर पालिका के साथ स्वच्छता का यह संयुक्त अभियान लकी रेस्टोरेंट के पास के इलाके की सफाई



करने के बाद खत्म हुआ। यहां विद्यार्थियों ने इस रेस्टोरेंट की चाय की चुस्की ली और मस्काबन का भी स्वाद चखा। आईआईटी गांधीनगर की ओर से यह अभियान विद्यार्थियों के सालाना फाउंडेशन प्रोग्राम के अंतर्गत छेड़ा गया। जिसमें उन्हें न सिर्फ एक बेहतर इंजीनियर बनाने के लिए शिक्षित किया जाता है बल्कि एक जिम्मेदार नागरिक और समाज के प्रति जवाबदेह व्यक्ति बनने की भी सीख दी जाती है।

आईआईटी के विद्यार्थियों ने अहमदाबाद की सड़कों पर लगाया झाड़ू, मनपायुक्त, संस्थान के निदेशक भी जुड़े



खबरें शानदार



LG V40 ThinQ स्मार्टफोन के फीचर्स हुए लीक, 3 कैमरे के साथ होगा लॉन्च

Title: IITGN students sweep A'bad roads, Municipal Commissioner and Director of the Institute also joins

Source: Rajasthan Patrika (Ahmedabad Citizen; Pg. No. 2)

Link: <http://epaper.patrika.com/1783009/Patrika-Ahmedabad/Ahmedabad#page/2/1>

<https://www.patrika.com/ahmedabad-news/iit-gandhinagar-student-cleaning-ahmedabad-city-road-amc-join-3279614/>

Date: 20-08-2018